

ARISTON

5 ζωμοῦ τ' ἀμφ' ὀβελοῖσιν ἀρυστρίδα τόν τε μαγῆα
 σπόγγον, ὑπὸ στιβαρᾷ κεκλιμένον κοπίδι,
 καὶ τοῦτον δικάρανον ἀλοτρίβα, σὺν δὲ θυείαν
 εὔπετρον, καὶ τὰν κρειοδόκον σκαφίδα
 οὐψοπόνος Σπίνθηρ Ἑρμῆ τάδε σύμβολα τέχνας
 10 θήκατο, δουλοσύνας ἄχθος ἀπωσάμενος.

II

Ἀμπελὶς ἢ φιλάκρητος ἐπὶ σκίπωνος ὀδηγοῦ
 ἤδη τὸ σφαλερὸν γῆρας ἐρειδομένη
 λαθριδίη Βάκχοιο νεοθλιβὲς ἦρ' ἀπὸ ληνοῦ
 πῶμα, Κυκλωπείην πλησαμένη κύλικα·
 5 πρὶν δ' ἀρύσαι μογερὰν ἔκαμεν χέρα· γραῦς δέ, παλαιή
 νηῦς, ὑποβρύχιος ζωρὸν ἔδου πέλαγος.
 Εὐτέρπη δ' ἐπὶ τύμβον ἀποφθιμένης θέτο σῆμα
 λάινον οἰνηρῶν γείτονα θειλοπέδων.

III

ὦ μῦες, εἰ μὲν ἐπ' ἄρτον ἐληλύθατ', ἐς μυχὸν ἄλλον
 στείχετ' — ἐπεὶ λιτὴν οἰκέομεν καλύβην —
 οὐδ' καὶ πίονα τυρὸν ἀποδρέψεσθε καὶ αὔην
 ἰσχάδα καὶ δεῖπνον συχνὸν ἀπὸ σκυβάλων·
 5 εἰ δ' ἐν ἐμαῖς βύβλοισι πάλιν καταθήξεται ὀδόντα,
 κλαύσεσθ', οὐκ ἀγαθὸν κῶμον ἐπερχόμενοι.